

Податоци за органот кој го изработува планскиот документ	
Назив на планскиот документ	Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип
Орган надлежен за изработка на планскиот документ	ТИМ Проект ДООЕЛ Скопје
Орган надлежен за донесување на планскиот документ	Министерство за транспорт

Податоци за изработувачот на планскиот документ	
Име на лицето овластено за подготвување на планскиот документ	Тонка Ромева, дипл. инж. арх., овл. бр. 0.0447
Назив на работното место	Управител / Планер
Контакт податоци за лицето	ул. Љубљанска 6/1-16, Скопје-Карпош тел: 075424277 e-mail: timproekt@yahoo.com

Основни податоци за планскиот документ

Од што произлегува донесувањето на планскиот документ? (пр. законска обврска или друга одредба)

Специфичните потреби и можности за просторен развој на подрачјето во рамки на опфатот произлегуваат од основата за изработка на Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип, во согласност со:

- Член 17 од Законот за урбанистичко планирање („Службен весник на Република Северна Македонија“ број 32/20, 111/23, 171/24, 224/24 и 40/25) и

- Член 47, став (3), точка 6, алинеја 1 од Правилникот за урбанистичко планирање („Службен весник на Република Северна Македонија“ број 225/20, 219/21, 104/22, 99/23 и 7/25).

Основа за изработка на Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип, треба да бидат Услови за планирање на просторот од Агенција за планирање на просторот и Решение за Услови за планирање на просторот издадено од Министерство за животна средина и просторно планирање.

Условите за планирање треба да претставуваат влезни параметри и смерници при планирањето на просторот и поставување на планските концепции и решенија по сите области релевантни за планирањето во соодветниот плански документ, обработени во Просторниот план на Република Северна Македонија, а во согласност со истиот.

Дали се донесува нов плански документ или се вршат измени на постојниот?

ДА ☒

НЕ ☐

Доколку се врши измена на постоечки плански документ наведете го називот на стариот плански документ и причините за негово изменување?

/

Дали планскиот документ опфаќа област определена со член 65 став 2 од Законот за животна средина? Доколку одговорот е ДА наведете ја областа.

Да, Урбанистичкиот план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип е плански документ за кој задолжително се спроведува постапка за оцена на нивното влијание врз животната средина и врз здравјето на луѓето. Од областите определени со член 65 став 2 за кои се спроведува стратегиска оцена на животната средина, планот спаѓа во: Енергетика.

Дали планскиот документ е определен со уредбата за стратегиите, плановите и програмите, вклучувајќи ги и промените на тие стратегии, планови и програми, за кои задолжително се спроведува постапка за оцена на нивното влијание врз животната средина и врз животот и здравјето на луѓето. Доколку е определен наведете ја точката и алинејата под која е определен. (пр. член 3, точка 1, алинеја 5).

Да ☒

Не ☐

Член: 3

Точка 4

Алинеја: /

Дали со планскиот документ се планира реализирање на проект што е предвиден со Уредбата за определување на проектите и критериумите врз основа на кои се утврдува потребата за спроведување на постапка за оцена на влијанието врз животната средина. Доколку одговорот е позитивен наведете за каков проект станува збор.

Со планскиот документ се планира изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип.

Согласно Законот за животна средина (Службен весник на Република Македонија број 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/14, 44/15, 129/15, 192/15, 39/16, 99/18, 89/22, 171/22 и 03/25) и Уредбата за дејностите и активностите за кои задолжително се изработува Елаборат, за чие одобрување е надлежен органот за вршење на

стручни работи од областа на животната средина (Службен весник на РМ бр. 80/2009, 36/2012 и 233/2022), дејноста е наведена во поглавје V – Енергетика, Точката 5 – Електрани кои користат обновливи извори на енергија (сонце, ветер, биомаса, биогаз, геотермална и др.) со моќност до 200 MW, освен фотонапонски електроцентрали - поставени на кровни површини.

Дали планскиот документ опфаќа користење на мала област од локално значење како што е определено со член 65 став 3 од Законот за животна средина. Доколку одговорот е ДА, наведете ја површината на областа и нејзиното значење.
Не.

Да се наведе целта на донесување на планскиот документ и да се опише клучната одлука која ќе се донесе.

Целта на изработувањето и донесувањето Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип е усогласување на планските одредби за реализација на просторот со условите зададени во Просторниот план на РМ, урбанизација и рационално уредување на просторот и одржлив развој, дефинирање на наменска употреба на земјиштето и пропратни содржини, како и заштита и унапредување на животната средина и културното наследство, а пред се почитувајќи ја важечката законска регулатива во планирањето и уредување на просторот.

Со изработка на Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип треба да се овозможи планско решение за изградба на ветерен парк со капацитет над 10 MW, да се дефинираат сите архитектонско-урбанистички параметри, нивната функционалност, диспозиција и капацитет, максимално користење на просторот од сите аспекти.

Предмет на планскиот документ (пр. транспорт, планирање на просторот и сл.)

Предмет на Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип, произлегуваат од потребата предметниот плански опфат да обезбеди детално урбанистичко решение на планскиот опфат, регулација и парцелација на просторот, планирање на површини за градење и урбанистички параметри за истите, кои ќе бидат во функција на развој на енергетскиот сектор преку производство на енергија од обновливи извори и намалување на увозот на електрична енергија и емисиите на стакленичките гасови, што кореспондира со основните определби на Просторниот план на Република Македонија за одржлив развој.

Согласно Правилникот за урбанистичко планирање („Службен весник на Република Северна Македонија“ број 225/20, 219/21, 104/22, 99/23 и 7/25), предвидени намени во планскиот опфат се следните:

Г3.7 - Ветерни електрани

E1 - Сообраќајна, линска и друга инфраструктура

E1.1 – Сообраќајни патни инфраструктури

E1.8 – Инфраструктури за пренос на електрична енергија

Комплементарни и компатибилни намени, ќе бидат утврдени во самиот урбанистички план, а согласно Правилникот за урбанистичко планирање („Службен весник на Република Северна Македонија“ број 225/20, 219/21, 104/22, 99/23 и 7/25). Применувањето на системот на немени да е во согласност со Член 80, 81 и Член 83 од Правилникот за урбанистичко планирање („Службен весник на Република Северна Македонија“ број 225/20, 219/21, 104/22, 99/23 и 7/25).

Периодот за донесување на планскиот документ.

Планирањето на просторот се врши за одреден плански период, кој служи за пресметување на идните потреби за просторен развој и за предвидување на програмските параметри на просторниот развој во постапката за изработување и спроведување на плановите. Планскиот период е време за кое се прави проекција на сите состојби и развојни тенденции врз основа на податоците собрани во базната година на отпочнување со изработка на урбанистички план и временски период за кој се очекува урбанистичкиот план да се реализира.

Плански период 2025-2035

Предвидено ревидирање на планскиот документ. Доколку е предвидено ревидирање, на колку години?

/

Простор или област опфатени со планскиот документ (пр. географска област, добро е да се прикачи мапа).

Планскиот опфат на Урбанистички план за подрачја и градби од државно значење за изградба на ветерен парк „ВЕЦ Громовник“ за производство на електрична енергија од обновливи извори со моќност над 10 MW, КО Долани, КО Драгоево, КО Штип-вонград, КО Ново Село Штип, Општина Штип опфаќа катастарски парцели и дел од катастарски парцели во КО Долани, КО Драгоево, КО Штип- вонград, КО Ново Село Штип и зафаќа површина од 545497m² или 54,55 ha.



Целите и/или предлог целите што треба да се постигнат со реализирањето на планскиот документ и дали истите се содржани во акт или документ.

Да ☒
Не ☐

Дали е приложена копија од целите?

Да ☐
Не ☒

Резиме на влијанијата врз животната средина

(Да се определи дали имплементацијата на планскиот документ ќе предизвика значително влијание врз животната средина, потребно е да ги пополните прашањата кои следат подолу како водич за определување на значителното влијание на ефектите врз животната средина, а кои се во согласност со Уредбата за критериумите врз основа на кои се донесуваат одлуките дали определени плански документи би можеле да имаат значително влијание врз животната средина и здравјето на луѓето).

Проектот предвидува изградба на ветерен парк, кој ќе има различни влијанија врз животната средина во различни фази на реализација. Во подготвителната и конструктивната фаза, најголемите влијанија се очекуваат од емисија на прашина, издувни гасови, бучава, вибрации и потенцијални влијанија врз почвата и водите, кои ќе зависат од примената на мерки за ублажување. Од особена важност е управувањето со отпадот и избегнување на инцидентни загадувања.

Очекувани позитивни влијанија:

Проектот за изградба на ветерен парк ќе има бројни позитивни влијанија, како што се економски придобивки преку создавање на работни места и локален економски развој. Со користењето на обновлива енергија, проектот ќе придонесе за намалување на емисиите на стакленички гасови и ќе поддржи одржлив развој. Заедно со подобрувањето на инфраструктурата и развојот на нови економски можности, се очекува проектот да донесе корист и за локалната заедница.

Очекувани негативни влијанија:

Меѓутоа, проектот може да има и негативни влијанија. Во градежната фаза се очекува зголемување на бучавата, прашината и вибрациите, што може да го наруши квалитетот на животот на локалното население. Понатаму, потенцијалните ризици за водите, почвата и биодиверзитетот, како и управувањето со отпадот, се клучни аспекти кои бараат внимателно управување за да се избегнат

долговечни негативни последици. Визуелното влијание на пејзажот и потенцијалната опасност за птици и животни во околината се исто така предизвици на кои треба да се внимава.

Веројатноста, времетраењето, фреквентноста и повратноста на влијанијата	Изградбата на ветерен парк може да има значајни, но привремени влијанија врз животната средина и локалното население, особено во подготвителната и конструктивната фаза. Во текот на овие фази, генерирањето прашина, издувни гасови и бучава од градежната механизација може да го наруши квалитетот на воздухот и да предизвика краткорочни визуелни и еколошки промени. Влијанијата на водите ќе бидат минимални, доколку се примени соодветна градежна пракса и мерки за заштита од загадување. Истовремено, појавата на ерозија и деградација на почвата е можно да се случи во областите каде ќе се вршат геотехнички испитувања и манипулација со градежен материјал. Во оперативната фаза, влегувањето на ветерните турбини во функција може да предизвика незначителни влијанија врз биодиверзитетот, особено врз птиците, но соодветните мониторинг студии ќе помогнат во минимизирање на овие ефекти. Социјалните влијанија ќе бидат најизразени во фазата на изградба преку зголемен сообраќај и привремени нарушувања, додека во оперативната фаза, ефектите ќе се сведат на долгорочни придобивки како што се нови работни места и намалување на визуелното нарушување по адаптацијата на околината на ветерниот парк.
Кумулативната природа на влијанијата врз животната средина и животот и здравјето на луѓето	Кумулативната природа на влијанијата се однесува на тоа дека ефектите од проектот не се појавуваат изолирано, туку се надоврзуваат со веќе постоечки влијанија од други активности во регионот. Во контекст на животната средина, позитивните влијанија – како подобрување на биодиверзитетот, зачувување на екосистемите и зголемена еколошка свест – можат да се засилат со слични иницијативи и политики на локално ниво. Истовремено, и негативните влијанија, особено оние што се поврзани со градежни активности (како бучава, нарушување на хабитати или привремено загадување), можат да се акумулираат со ефектите од други проекти и да предизвикаат поголемо краткорочно оптоварување врз животната средина и здравјето на луѓето. Затоа е клучно навремено планирање и примена на мерки за управување со кумулативните ефекти.
Прекугранична природа на влијанијата	Не се очекуваат прекугранични влијанија.
Ризиците по животот и здравјето на луѓето и животната средина (пр. како резултат на несреќи)	Потенцијалните ризици и опасности поврзани со проектот се: ризик од природни непогоди, ризик од истекување на опасни супстанции (во градежната фаза и при поправка на дефект во оперативна фаза), ризик од појава на пожар, ризик од хаварија на ветерните турбини и енергетското напојување што може да предизвикаат негативни влијанија врз медиумите од животната средина и сл. кои со применување на соодветни мерки ќе гарантираат максимално одбегнување на истите.

Опсег и просторниот обем на влијанијата (географска област и големината на популацијата која ќе биде засегната)	Површината на планскиот опфат во рамки на опишаните граници изнесува вкупно 545497m² или 54,55 ha. Опфаќа катастарски парцели и дел од катастарски парцели во КО Долани, КО Драгоево, КО Штип-вонград, КО Ново Село Штип. Според Попис на населението, домаќинствата и становите во Македонија во 2021 година, вкупната популација во Општина Штип изнесува вкупно 44.866 жители. Густината на населението е 77 лица на квадратен километар.
Потенцијалните економски и социјални влијанија кои би ги предизвикал планскиот документ како што се:	Планскиот документ може да има различни економски и социјални влијанија. Економски, се очекува краткорочен раст преку создавање на работни места и зголемена побарувачка за локални услуги, како и долгорочни придобивки од обновливата енергија и намалени трошоци за енергија. Социјално, позитивните ефекти вклучуваат нови работни места и подобрена инфраструктура, но може да се појават и негативни аспекти како зголемена бучава и нарушување на квалитетот на животот за време на изградбата. Здравствено и безбедносно, потребни се соодветни мерки за заштита на работниците, а долгорочно, може да се подобри јавната инфраструктура, што би имало корист на заедницата.
Вредноста и ранливоста на областа која ќе биде засегната со донесување на планскиот документ:	Проектот е лоциран во подрачје кое не се карактеризира со вегетација од особена заштитена вредност, и не се очекуваат значителни влијанија врз флората и фауната, но постојат потенцијални ризици за биолошката разновидност, особено во фазата на изградба кога се користи градежна механизација и се отстранува вегетацијата. Во близина на селото Долани се наоѓат неколку археолошки и културно-историски објекти кои треба да се земат во предвид при изработка на планскиот документ, како и близината на црквата Цвети Илија до проектниот опфат. Земјата е потенцијално ранлива на ерозија, загадување на почвата и влијанија врз подземните води, како и на краткорочни визуелни нарушувања од градбата на ветерните турбини. Поради овие фактори, областа треба да се третира како ранлива, и потребни се мерки за ублажување на влијанијата врз природата и околината.
Посебни природни карактеристики или културно наследство	Во близина на проектната локација, во округот на село Долани се наоѓаат неколку локации од културно и археолошко значење. Идентификувани се специфични природни карактеристики, но тие не спаѓаат во проектната локација. Меѓутоа, важно е да се спроведат дополнителни истражувања и мониторинг во текот на проектот за да се осигура дека нема неидентификувани природни или културни вредности на локацијата кои би можеле да бидат засегнати од проектот.
Надминувањата на стандардите за квалитет на животната средина или граничните вредности	Во текот на имплементацијата на проектот за ветерниот парк, може да се појават ситуации кои ќе доведат до надминување на стандардите за квалитет на животната средина или граничните вредности за некои параметри. На пример, во градежната фаза, ќе биде присутно зголемено загадување на воздухот, особено поради прашината создадена од градежната механизација што може да доведе до надминување на дозволените концентрации на прашина во воздухот. Потоа, бучавата генерирана од работата на механизацијата, може да ги надмине граничните вредности за бучава, што би имало негативен ефект врз животната средина и локалните заедници. Покрај тоа, истекувањето на масла и гориво од опремата може да доведе до загадување на водите и почвата, што би го надминало дозволеното ниво за квалитет на водата во регионот. За да се спречат овие надминувања, неопходно е да се спроведат мерки за контрола, како што се редовна проверка и одржување на механизацијата, примена на технологии за намалување на прашина и бучава во текот на сите фази на проектот.

Интензивна употреба на земјиштето	Земјиштето на кое е планиран проектниот опфат е класифицирано како различни намени за кои треба пренамена за да може да се отпочне со градба. Сопственост на катастарските парцели е на Република С. Македонија.
Влијанијата врз областите или пејзажите кои имаат признати статус на национални или меѓународни заштитени подрачја подрачја.	Не се очекуваат влијанија врз областите кои се со меѓународен или национален статус на заштитено подрачје бидејќи сите се наоѓаат на оддалеченост од радиус 6 до 20 километри од проектната локација.
Објаснете го степенот до кој планскиот документ поставува рамка за спроведување на проекти и други активности, во однос на локацијата, природата, големината и условите за работа или според одредувањето на ресурсите: За содржините предвидени во планскиот опфат на ниво на проектна документација може да се изработува ОВЖС студија (доколку се утврди потреба), односно Елаборат за заштита на животната средина.	
Објаснете ја околината во близина на проектот односно активноста која се планира да се спроведе со планскиот документ од аспект на можни влијанија врз животната средина. (пр. планот предвидува изградба на резиденцијални објекти во близина на индустриска зона, објаснете дали индустриската зона ќе има влијание врз животната средина на планираните резиденцијални проекти): Во околината на проектната локација се наоѓаат површини под пасишта и плодни земјишта. Проектната локација се наоѓа надвор од населено место и како таква нема влијание врз нив.	
Објаснете ја важноста на планскиот документ за вклучување на аспектот на заштита на животната средина особено во поглед на промовирањето на одржливиот развој (да се наведе дали обемот на планскиот документ придонесува кон одржливоста и намалување на еколошките проблеми. Пр. еден инфраструктурен план може да има поголеми влијанија врз животната средина отколку некој образовен план на наставните планови). Вклучувањето на аспектот на заштита на животната средина во Урбанистичкиот план за подрачја и градби од државно значење за изградба на ветерен парк „ВЕЦ Громовник“ (за производство на електрична енергија од обновливи извори со капацитет над 10 MW) во Општина Штип е од суштинско значење за промовирање на одржливиот развој.	
Пред сè, тоа подразбира проактивен пристап кон заштита на животната средина преку избор на соодветна локација која не се наоѓа во рамки на населено место, со што се избегнуваат директни влијанија врз населението. Планот овозможува рационално користење на природните ресурси, минимизирање на негативните влијанија и интеграција на одржливи принципи. Вклучувањето на овие аспекти обезбедува усогласеност со важечките законски норми и стандарди.	
Кои еколошки проблеми се релевантни за планскиот документ. Опишете зошто истите се релевантни и опишете ја нивната природа и сериозност (објаснете ги проблемите кои спроведувањето на планскиот документ може да ги предизвика или да доведе до нивно зголемување, проблемите кои може да го забават неговото спроведување, како и проблеми кои спроведувањето на планскиот документ може да ги реши или намали).	
Во рамки на спроведувањето на урбанистичкиот план за изградба на ветерен парк, се очекуваат одредени влијанија врз животната средина, особено во однос на биодиверзитетот (со посебен акцент на птици и лилјаци), шумски и тревни екосистеми, почва, води и визуелен пејзаж. Ветерните паркови можат да имаат влијание и врз миграциските патишта на диви видови, како и да предизвикаат промени во користењето на земјиштето и шумската покривка.	
Сепак, имајќи го предвид карактерот на зафатот, примената на современи технологии и предвидените мерки за заштита на животната средина – како што се избор на соодветна локација (надвор од чувствителни подрачја), мерења на ветрови и еколошки параметри, контрола на шум и	

вибрации, и планирање на активности надвор од периодите на гнездење и миграција – се очекува овие влијанија да бидат минимизирани и управливи.

Со соодветно просторно планирање, технички решенија и мониторинг за време на оперативност, не се очекуваат долгорочни или значајни негативни ефекти врз животната средина. Напротив, проектот може да придонесе кон зголемување на уделот на обновливи извори во енергетскиот микс и намалување на емисиите на стакленички гасови.

Објаснете како планскиот документ кој е предмет на разгледување е поврзан со друг/и плански документ/и во хиерархијата на планирање. Наведете го називот на тој/тие плански документ/и и наведете ги клучните влијанија на тие плански документи врз животната средина. Определете ги разликите во клучните одлуки што се носат со предметниот плански документ и другите плански документи кои биле или ќе бидат предмет на оцена.

Планскиот опфат поминува во близина на издадени услови за планирање на просторот:

- Услови за планирање издадени од Агенција за просторно планирање со тех.бр. Y11223 од Март 2023, за кои е издадено Решение од Министерство за животна средина и просторно планирање со бр. УП1-15-489/2023 од 14.03.2023 година;
- Услови за планирање издадени од Агенција за просторно планирање со тех.бр. Y11323 од Март 2023, за кои е издадено Решение од Министерство за животна средина и просторно планирање со бр. УП1-15-488/2023 од 14.03.2023 година;
- Услови за планирање издадени од Агенција за просторно планирање со тех.бр. Y23824 од мај 2024г. и Решение за Услови за планирање на просторот издадено од Министерство за Животна средина со број УП1-15-1144/2024 од 08.07.2024г.;
- Услови за планирање издадени од Агенција за просторно планирање со тех.бр. Y23724 од мај 2024г. и Решение за Услови за планирање на просторот издадено од Министерство за Животна средина со број УП1-15-1143/2024 од 20.06.2024г.;
- Услови за планирање издадени од Агенција за просторно планирање со тех.бр. Y23624 од мај 2024г. и Решение за Услови за планирање на просторот издадено од Министерство за Животна средина со број УП1-15-1142/2024 од 07.06.2024г.;
- Услови за планирање издадени од Агенција за просторно планирање со тех.бр. Y23924 од мај 2024г. и Решение за Услови за планирање на просторот издадено од Министерство за Животна средина со број УП1-15-1141/2024 од 07.06.2024г.;
- УПП Y04924

Планскиот опфат граничи со издадени услови за планирање на просторот:

- Услови за планирање на просторот изработени од Агенција за планирање на просторот со технички број Y06721 од јуни 2021г. и Решение за Услови за планирање на просторот издадено од Министерство за Животна средина со број УП1-15-819/2021 од 15.06.2021г.
- УПП Y24523
- Y20610
- Y35114

Доколку потенцијалните влијанија на клучните одлуки во планскиот документ веќе биле предмет на оцена или веќе биле разгледани во други плански документи во некоја поранешна фаза, резимирајте ги главните заклучоци на таа оцена и како тие заклучоци се користени во процесот на одлучување. Опишете дали претходно спроведената оценка е направена согласно најновите сознанија за влијанијата врз животната средина со цел да може истата да се користи во процесот на усвојување на постоечкиот плански документ.

Предметниот опфат не бил предмет на стратедиска оцена за влијанијата врз животната средина.

Доколку потенцијалните влијанија од клучната одлука во овој плански документ ќе биде оценета во некоја подоцнежна фаза на планирање на пониско ниво, наведете како ќе обезбедите влијанијата што се утврдени во оваа фаза на донесување на планскиот документ да се земат во предвид при носењето на одлуката во подоцнежната фаза (пр. се спроведува стратегиска оцена на урбанистички план во кој се предвидува изградба на објект кој подлежи на постапка на оцена на влијанието врз животната средина).

Доколку на ниво на проектна документација се утврди потреба од изработка на Студија за оцена на влијанијата од проектот врз животната средина или на ниво на изработка на Елаборат за заштита на животната средина, да се даде посебен осврт во анализите кои се однесуваат на населението (социо-економски аспект), воздух и климатски промени, вода, почва, биолошка разновидност, природно и културно наследство, предел, отпад, бучава, вибрации, несреќи и хаварии и сл.

Сите можни влијанија да се анализираат во градежна, оперативна и постоперативна и фаза и да се предвидат мерки за нивно намалување или избегнување.

ИЗЈАВА	Изјавуваме дека податоците дадени во овој формулар се точни, вистинити и комплетни.
Функција, име и презиме и потпис на лицето кој го носи планскиот документ во име на органот	Министер за транспорт Александар Николоски
Датум: 21.07.2025 Место: Скопје 67-3743/12	М.П. 